





## 'हनुमान' का रोंगटे खड़े कर देने वाला ट्रेलर आउट

मुंबई। तेजा सज्जा स्टार तेलुगु सिनेमा की सुपरहीरो फिल्म 'हनुमान' का टीजर रिलीज होने के बाद से ही फैंस इसकी रिलीज का बेसब्री से इंतजार कर रहे हैं। वहीं अब मेकर्स ने फैंस को एक्साइटमेंट को बढ़ाते हुए इस मोस्ट अवेटेड फिल्म का ट्रेलर मंगलवार को रिलीज कर दिया है। ट्रेलर बेहद

दमदार है और इसे देखकर यकीन मानिए रोंगटे खड़े हो जाएंगे। इसमें पौराणिक कथाओं और कल्पना का मिश्रण दिखाया गया है। ट्रेलर की शुरुआत में तेजा सज्जा समुद्र की अथाह गहराइयों में नजर आते हैं। इसके बाद भगवान हनुमान का वर्णन करते हुए बैकग्राउंड साउंड आती है।

## लाइफ Style

## कृति

### शूटिंग पूरी होने पर मनाया जश्न

एजेसी ►► मुंबई

कृति सेनन ने अपनी प्रोड्यूसर की हुई फिल्म 'दो पत्नी' की शूटिंग पूरी कर ली है। 'दो पत्नी' का री-अप हो चुका है। कृति ने जश्न मनाते हुए इसकी जानकारी सोशल मीडिया पर साझा की है। एक्ट्रेस ने वीडियो और फोटोज शेयर की है।

कृति इस फिल्म को लेकर पिछले काफी समय से सुखियों में हैं। 'आदिपुरुष' एक्ट्रेस ने इंस्टाग्राम पर वीडियो और फोटोज शेयर की है, जिसमें काजोल, कनिका हिल्लो, कृति सेनन और फिल्म डायरेक्टर शशांक चतुर्वेदी नजर आ रहे हैं और कैप्शन में लिखा, और यह एक रैप-अप है! दो पत्नी की रोमांचक यात्रा समाप्त हो गई है, 2024 में, केवल नेटफ्लिक्स पर। बता दें, कृति सेनन को फिल्मी पद पर 9 साल का वक्त बीत चुका है। एक्ट्रेस पद पर हीरोइन के तौर में काम किया है और अब प्रोड्यूसर के तौर पर भी अपना करियर शुरू करने जा रही है। फिल्म 'दो पत्नी' की कृति सेनन प्रोड्यूसर है। ये फिल्म कृति ने अपने प्रोडक्शन हाउस ब्लू बटरफ्लाई में बनी है। एक्ट्रेस ने वीडियो शेयर कर लिखा, हर फिल्म में मेरे दिल का टुकड़ा होता है, लेकिन कुछ में मेरी आत्मा भी होती है। दो पत्नी में मेरा दिल, आत्मा, दिमाग, प्यार, आंसू, सपने और बहुत कुछ है एक निर्माता के रूप में मेरी पहली फिल्म और मैं ' हमने इस रचनात्मक यात्रा का भरपूर आनंद लिया। यह जानकर मेरा दिल बैठ गया कि यह यात्रा समाप्त हो गई है, मैं खूबसूरत यादों और उससे भी ज्यादा खूबसूरत लोगों के लिए आभारी हूँ, जिन्होंने इसे इतना खास बना दिया।



## हॉलीवुड मसाला

### फुटबॉल मैच देखने निकलीं किम



लॉस एंजेलिस। हॉलीवुड एक्ट्रेस किम कार्दशियन को अक्सर अपनी बच्चों के साथ क्वालिटी टाइम स्पेंड करते देखा गया। हाल ही में किम को अपनी पांच साल की बेटी शिकामो और आठ साल के बेटे सेंट के साथ लॉस एंजेलिस में स्पॉट किया गया। किम बच्चों के साथ बास्केटबॉल गेम्स के लिए जा रही थीं। लुक को बात करें तो किम रेड फ्लालेन शर्ट और कार्गो पैंट में स्टाइलिश दिखीं। ओपन हेयर और ब्लैक शेड्स किम के लुक को परफेक्ट बना रहे हैं।



### दोस्त संग डिनर डेट पर स्पॉट हुईं केंडल

लॉस एंजेलिस। केंडल जेनर हॉलीवुड इंडस्ट्री की बोल्ड एंड ग्लैमरस एक्ट्रेस में से एक हैं। वह अक्सर अपने लुक को लेकर सोशल मीडिया पर चर्चा में रहती हैं। केंडल को बीती रात दोस्तों के साथ कोलोरडो में डिनर के लिए स्पॉट किया गया, जहां वह अपने लुक से सबको खूब इंप्रेस करती नजर आईं। अब एक्ट्रेस की ये तस्वीरें इंटरनेट पर खूब वायरल हो रही हैं। लुक की बात करें तो इस दौरान केंडल ब्लैक ब्रैकेट ब्राउन और ब्लैक ब्रैकेट ब्राउन पर कोट पहने नजर आईं। इस लुक को उन्होंने ब्लैक ट्रांसपेरेंट स्टॉकिंग्स और ब्लैक बेली से कंप्लीट किया है। ओवरऑल लुक में एक्ट्रेस का स्टाइल देखते ही बन रहा है।



## इंटरनेशनल फिल्म में डेब्यू करेंगी नेहा

मुंबई। एक्ट्रेस नेहा धूपिया मिस्र के पॉपुलर फिल्म मेकर अली एल अरबी द्वारा निर्देशित 'ब्लू 52' से इंटरनेशनल मूवी में डेब्यू करने जा रही है इंटरनेशनल डेब्यू के बारे में बात करते हुए, नेहा ने कहा, ब्लू 52 की जर्नी शुरू करना किसी जादू से कम नहीं है। इस इंटरनेशनल वेंचर में अलग-अलग कल्चर के फ्यूजन ने मुझे एक ऐसे करेक्टर में गहराई से उतरने की अनुमति दी, जो चैलेंजिंग और इमोशनल है। एक्ट्रेस ने कहा, मेरा मानना है कि यह ट्रान्सफॉर्मेटिव एक्सपीरियंस है, जो स्थायी प्रभाव छोड़ेगा और मुझे खुशी है कि अली ने मुझे अपनी पहली इंटरनेशनल फिल्म में लीड रोल निभाने के लिए चुना। निर्देशक अली एल, अरबी ने कहा, ब्लू 52 का निर्माण मिस्र, अमेरिका और भारत की सिनेमाई भाषाओं को मिलाकर किया जा रहा है।



## दिलजीत का 'बंदा' गाना रिलीज...

मुंबई। फिल्म डंकी के निर्माताओं ने नया गाना बंदा है, पेश किया है। 'बंदा' नाम का ये गाना एक जोशीला ट्रैक है, जो फैंस और ऑडियंस को फिल्म में शाहरुख खान के किरदार हाडी से रूबरू कराता है। इस गाने को दिलजीत दोसांझ ने गाया है जबकि गाने के बोल कुमार ने लिखे हैं और संगीत प्रीतम ने दिया है। शाहरुख खान का इंटरनेशनल रूपांतरण प्रशंसकों और दर्शकों के बीच काफी एक्साइटमेंट लेकर आया। डंकी में अभिनेता बोमन ईरानी, तापसी पन्नू, विक्की कौशल, विक्रम कोचर और अनिल शोवर द्वारा रंगीन किरदार निभाए गए हैं। जीओ स्टूडियोज, रेड चिलीज एंटरटेनमेंट और राजकुमार हिरोनी फिल्म्स की प्रस्तुति, राजकुमार हिरोनी और गौरी खान द्वारा निर्मित, अभिजात जोशी, राजकुमार हिरोनी और कनिका हिल्लो द्वारा लिखित, डंकी 22 दिसंबर को रिलीज होने वाली है।

## टीवी मसाला

### शादी के बंधन में बंधेगी श्रेनु रचाई दूल्हे के नाम की मेहंदी

मुंबई। टीवी एक्ट्रेस और डांसर मुक्ति मोहन के बाद अब एक और एक्ट्रेस शादी के बंधन में बंधने जा रही है। हम बात कर रहे हैं टीवी एक्ट्रेस श्रेनु पारिख की। हाल ही में एक्ट्रेस की मेहंदी सेरेमनी हुई है, जिसकी तस्वीरें सोशल मीडिया पर साझा की हैं। श्रेनु पारिख जल्द अपने ब्लॉकबस्टर अक्षय म्हात्रे संग शादी करने जा रही हैं। शादी से पहले एक्ट्रेस की प्री-वेडिंग फंक्शन की शुरुआत हुई है। अदाकारा की मेहंदी सेरेमनी हुई। इस मौके पर श्रेनु बॉन कलर का लहंगा पहना, जिसमें वह बेहद खूबसूरत नजर आ रही हैं। श्रेनु पारिख और अक्षय म्हात्रे की मुलाकात साल 2021 में 'घर एक मंदिर' के सेट पर हुई और फिर दोनों के बीच प्यार हो गया। इस कपल ने अपने रिश्ते को सीक्रेट रखा।

## 2023 में इन फिल्मों को सिनेमाघरों में नहीं मिले दर्शक, लेकिन ओटीटी पर रही टॉप ट्रेंड

मुंबई। जैसे तो साल 2023 बॉलीवुड के लिहाज से काफी अच्छा रहा। इस साल बॉलीवुड की कई सारी फिल्मों ने बॉक्स ऑफिस पर रिलीज के साथ हंगामा मचाया। वहीं, कुछ बड़ी फिल्मों ऐसी भी रहीं, जिन्हें सिनेमाघरों में तो पसंद नहीं किया गया और फिल्म बुरी तरह फ्लॉप रही। वहीं, जब इन फ्लॉप फिल्मों को ओटीटी पर रिलीज किया गया तो ये टॉप ट्रेंड करने लगीं। हम आपको साल 2023 की उन्हीं फिल्मों के बारे में बताने जा रहे हैं।

### किसी का माई किसी की जान



सलमान खान की यह फिल्म जब सिनेमाघरों में रिलीज हुई थी, तो इसे बिलकुल भी पसंद नहीं किया गया था और बॉक्स ऑफिस पर यह फ्लॉप साबित हुई थी, लेकिन जैसे ही इसे ओटीटी पर लाया गया यह फिल्म ओटीटी पर टॉप ट्रेंड करने लगी थी।

### मिशन रानीगंज- द ग्रेट भारत रेस्क्यू



अक्षय कुमार की इस फिल्म को सिनेमाघरों में अच्छा रिवॉयन्स नहीं मिला था और रिलीज के साथ ही यह फिल्म बॉक्स ऑफिस पर फ्लॉप रही थी, लेकिन ओटीटी पर आते ही यह टॉप ट्रेंड करने लगी थी। यह एक आपदा थ्रिलर फिल्म है, जो टीनू सुरेश देसाई द्वारा निर्देशित और पूजा एंटरटेनमेंट द्वारा निर्मित है।

### पहली बार लीड रोल में नजर आएंगी नोरा

मुंबई। एक्ट्रेस नोरा फतेही पहली बार पद पर मुख्य भूमिका निभाती नजर आएंगी। नोरा फतेही ने कई फिल्मों में काम किया है, लेकिन उन्हें बॉलीवुड में बतौर लीड काम करने का मौका नहीं मिला। हालांकि, अब एक्ट्रेस को बतौर लीड पहली फिल्म मिल गई है। नोरा फिल्म कैक में मुख्य भूमिका में नजर आएंगी। नोरा की फिल्म कैक की शूटिंग पूरी हो चुकी है।

### डंकी के लिए बुक हुए 70 प्रतिशत मल्टीप्लेक्स



मुंबई। शाहरुख खान 'डंकी' के साथ बॉक्स ऑफिस पर ब्लॉकबस्टर की हैट्रिक लगाने की तैयारी कर रहे हैं। फिलहाल रिलीज से पहले ही 'डंकी' का केज फंस के सिर चढ़कर बोल रहा है और इसी के साथ फिल्म की धुआधार एडवांस बुकिंग भी हो रही है। डंकी की एडवांस बुकिंग के चलते देशभर के 70 फीसदी मल्टीप्लेक्स पहले दिन के लिए हाउसफुल हो गए हैं।

### हैरतअंगेज स्टंट से भरपूर 'कैक' का टीजर आया सामने



मुंबई। रोलर-ब्लेडिंग से लेकर स्काइडाइविंग, स्कीइंग और कार-चेजिंग तक विद्युत जामवाल की लेटेस्ट फिल्म कैक-जितेंगा तो जिएगा का टीजर आपके रोंगटे खड़े कर देगा। फिल्म के निर्माताओं ने मंगलवार को टीजर जारी किया, जिसमें फिल्म की पेशकश के बारे में जानकारी दी गई। एक मिनट लंबे टीजर की शुरुआत विद्युत और अर्जुन के स्काइडाइविंग से होती है।

### दीपिका ओटीटी पर फिर दिखाएंगी जलवा



मुंबई। दीपिका पादुकोण को लेकर एक बड़ी खबर आ रही है कि एक बार फिर ओटीटी पर नजर आएंगी। यह ओटीटी प्रोजेक्ट इन माफिया कल्चर पर आधारित होने वाला है। इसकी शूटिंग अगले साल शुरू होने की संभावना है। मीडिया रिपोर्ट्स के मुताबिक, दीपिका पादुकोण और नेटफ्लिक्स के बीच ड्रव्स माफिया संस्कृति पर आधारित एक प्रोजेक्ट को लेकर बातचीत चल रही है।

**खबर संक्षेप**



**हरदीबाजार में स्वेचिचक रक्तदान शिविर का हुआ आयोजन**

हरदीबाजार। यातायात जागरूकता कार्यक्रम सम्मान बुधवार को ग्राम पंचायत भवन हरदीबाजार में आयोजित किया गया। जिसमें युवक युवतियों का निःशुल्क ब्लड ग्रुप, वजन एवं हीमोग्लोबिन जांच होने के बाद रक्तदान किया गया। संस्था के द्वारा सभी रक्तदाताओं को प्रशस्ति पत्र एवं यातायात जागरूकता हेतु हेलमेट प्रदान किया गया। कार्यक्रम को सफल बनाने में हंसवाहन शिक्षण सेवा समिति बिलासपुर, जनपद सदस्य अनिल टंडन, पूर्व सरपंच युवराज सिंह कंवर ने रक्तदान करके कार्यक्रम का शुभारंभ किया। इस दौरान गौंटिया मदन मोहन, रमेश अहीर, सचिव बिसाह सिंह, राजाराम राठौर, विनोद उपाध्याय, जगदीश प्रसाद अग्रवाल, अनसुईया राठौर, मदनलाल राठौर, विनय जायसवाल, प्रमोद जायसवाल, धनश्याम श्रीवास, रामेश्वर यादव, लक्ष्मी बंजारे, मनीराम भारती, मनमोहन राठौर, समारू केंवट कृष्णा जगत, विक्की जायसवाल, कमलेश जायसवाल, अजय यादव अन्य नागरिक व युवा एवं स्टाफ उपस्थित थे।

**नरसिंह मंडल अलंकरण से कमल हुए सम्मानित**



कोरबा। पूज्य गुरु घासीदास की जयंती पर रायपुर के सतनाम भवन राजेंद्र नगर में गुरुपर्व का आयोजन किया गया। हर वर्ष की तरह इस वर्ष भी अलंकरण सम्मान से पूरे प्रदेश के अलग-अलग क्षेत्र में उत्कृष्ट कार्य करने वाले 10 लोगों को सम्मानित किया गया। इसी कड़ी में युवा प्रकाश से संघटन के तहत सामाजिक कार्यकर्ता के रूप में समाज हित के लिए उत्कृष्ट कार्य करने हेतु स्व.नरसिंह मंडल सम्मान से कमल कुरी को सम्मानित किया गया। इस अवसर पर विधायक बृजमोहन अग्रवाल, विधायक कविता प्राण लहरे, केपी खांडे, शुखनंद राठौर, मोहन सुंदरनी, एलएल कोसले, आरपी भागवतरी, विनोद भारती, अश्वनी बबलू त्रिवेन्द्र, प्रकाश बांधे, पाटले सर, मनेज बंजारे, रामेश्वर टंडन, शंभू, फुरजा पाटले, चंपादेवी मंडले, अजय, विनोद प्रियम, दर्शन, नरेश, गुलशन एवं समाज के लोग शामिल थे।

**कैरियर पब्लिक स्कूल में आनंद मेला व प्रदर्शनी का आयोजन**



कोरबा। कैरियर पब्लिक स्कूल में आनंद मेला प्रदर्शनी कार्यक्रम का आयोजन किया गया। बच्चों ने लज्जिन व्यंजनों के स्टॉल लगाए साथहीउनकेद्वाराविभिन्नविषयोंसेसम्बंधितमॉडल भी प्रदर्शनी में लगाएए। इस प्रदर्शनी में निर्णायक विषय विशेषज्ञ राजकुमार राठौर, रसायनशास्त्र के व्याख्याता शासकीय इंजीनियर विश्वेश्वरया पोस्ट ग्रेजुएट कॉलेज, श्रीभावत प्रसाद पटेल भौतिक शास्त्र के व्याख्याता, शासकीय मिनीमाता गर्ल्स कॉलेज, अजय पटेल होम साइंस के व्याख्याता, शासकीय इंजीनियर विश्वेश्वरया पोस्ट ग्रेजुएट कॉलेज, दिव्या पटेल अंग्रेजी की व्याख्याता, स्वामी आत्मानंद स्कूल, विवेक अग्रवाल आर्टिस्ट रहे। विद्यालयप्रबंधनद्वाराविद्यार्थियोंमेंई सोच औरजिज्ञासा विकसित करने तथा शिक्षा के प्रति रुचि उत्पन्न करने के उद्देश्य से विभिन्न विषयों जैसे विज्ञान, गणित, हिंदी, अंग्रेजी, संस्कृत, सामाजिक अध्ययन तथा आर्ट एंड क्राफ्ट की प्रदर्शनी का आयोजन किया गया। इस प्रदर्शनी में कक्षा पहली से बारहवीं तक के विद्यार्थियों ने अपने-अपने मॉडल प्रस्तुत किए तथा अपनी प्रतिभा वकार्यकुशलताका प्रदर्शन किया। कुछ मॉडल तो इतने प्रभावित करने वाले थे, कि प्रदर्शनी में उपस्थित लोगों के बीच आकर्षण का केंद्र बने रहे।

**विकसित भारत संकल्प यात्रा से मिली योजनाओं की जानकारी**



कोरबा। विकसित भारत संकल्प यात्रा के तहत बुधवार को विकासखंड कोरबा के ग्राम रजगामार, कोरकोमा, विकासखंड कटघोरा के ग्राम जेंजरा और हुंकरा, पोड़ी उपरोडा के पाथा, ऐतमानगर, करतला विकासखंड ग्राम चोरभट्टी, मद्दवानी, विकासखंड पाली के ग्राम पटपरा और नवापारा में शिविर का आयोजन किया गया। इसी तरह नगर पालिक निगम कोरबा अंतर्गत दादर चौक वाई क्रमांक 31 उपस्थास्थ केंद्र के पास, वाई क्रमांक 40 में शिविर लगाया गया। शिविर में केंद्र सरकार की योजनाओं को जन-जन तक पहुंचाने एवं इनसे लाभ लेने वाले हितग्राहियों से संबद्ध स्थापित करने हुए उन्हें योजनाओं की जानकारी दी गई।

# शहर के सबसे पुराने चर्च से निकली रैली घंटाघर में हुई समाप्त प्रभु ईशु का जन्मदिन मनाने मसीही समाज ने निकाली रैली



रैली में शामिल मसीही समाज के लोग।

हरिभूमि न्यूज ▶▶ कोरबा

प्रभु ईशु के जन्मदिन क्रिसमस के पूर्व शहर सहित उपनगरीय क्षेत्रों में लगातार रैली निकाली जा रही है। शहर में बुधवार को रैली निकाले जाने की तैयारी एक पखवाड़े पूर्व से मसीही समाज के द्वारा किया जा रहा था। शाम शहर के सबसे पुराने मेनोनाइट चर्च से रैली निकाली गई। जो पावर हाउस रोड, टीपी नगर

**उपनगरीय क्षेत्रों में एक सप्ताह से चल रहा था रैली की तैयारियां**

क्रिसमस की तैयारियों को लेकर उपनगरीय क्षेत्रों में मसीही समाज द्वारा बीते एक सप्ताह से अपने अपने क्षेत्र में रैली निकाली जा रही थी। चर्च को भी आकर्षक ढंग से सजाया गया है। कैरोल सिंगिंग के साथ उप नगरीय क्षेत्रों की रैलियों में सांटा क्लॉज का रूप लिए बच्चे नजर आ रहे थे। घर घर पहुंचकर क्रिसमस की बधाइयां दे रहे थे। इस वर्ष बाजार में क्रिसमस के विभिन्न साज समानों के साथ सजा हुआ नजर आ रहा है।

चौक, सीएसईबी चौक से बुधवारी घंटाघर चौक पहुंची जहां प्रभु के उद्देश्यों के साथ समापन हुआ। क्रिसमस की तैयारियों में जुटे मसीही समाज के सदस्य बुधवार को दोपहर बाद मिशन रोड चर्च में जुटने लगे थे। एक पखवाड़े पूर्व 20 दिसंबर को रैली निकाले जाने की तैयारियां की गई थीं। बालको, गेवरा दीपका, बांकीमंगरा, एनटीपीसी जमनीपाली, रजगामार सहित कटघोरा से भी मसीही समाज के लोग रैली में शामिल होने परितार सहित पहुंचे हुए थे। शहर में एक बड़े जनसमूह के साथ एक बड़ी विशाल रैली निकाली गई। रैली में आकर्षक साज समानों के साथ निकली रैली में महिलाएं पुरुष युवा व बच्चे उत्साह के साथ शहर भ्रमण में निकले हुए थे। रैली की के स्वरूप को देख आम शहरवासियों के कदम भी थम गए थे। अनुशासित ढंग से निकली रैली का आकर्षण देखते बन रहा था। शाम की रैली निकलने की वजह से मुख्य मार्ग में लोगों की जाम की स्थिति निर्मित हो गई थी। पावर हाउस रोड से होते हुए टीपी नगर चौक पहुंचने तक रैली की भीड़ नजर आ रही थी। अपने आप में इस तरह की मसीही समाज के द्वारा पहली बार शहर में देखने को मिली। आतिशबाजी गाजे बाजे के साथ रैली का स्वरूप देखते बन रहा था। घंटाघर ओपन थिएटर में पहुंचकर रैली का समापन प्रभु ईशु के उपदेश के साथ किया गया। प्रभु ईशु के उद्देश्यों के साथ झूमते गाते नाचते मसीही समाज के सदस्य कह रहे थे।

## आईपीएस में मनी गुरुघासीदास जयंती

हरिभूमि न्यूज ▶▶ कोरबा

इंडस पब्लिक स्कूल दीपका में प्रत्येक जयंती एवं त्योहार से विद्यार्थियों को रूबरू अवश्य कराया जाता है लेकिन बात हो किसी महान संत या महान विचारक की जयंती की तब बात कुछ उम्दा और रोचक व ज्ञानवर्धक हो जाती है। इंडस पब्लिक स्कूल दीपका की हमेशा से यहां कोशिश रहती है की विद्यार्थी हमारे देश में मानाया जाने वाले प्रत्येक व्रत, त्योहार एवं जयंती के पीछे के इतिहास को अवश्य जानें एवं उससे प्रेरणा लेकर एक बेहतर भविष्य का निर्माण करें। विद्यालय के प्राचार्य डॉ संजय गुप्ता ने विद्यार्थियों को संबोधित करते हुए कहा कि हमारे भारत देश की पहचान पूरे विश्व स्तर में यहां की सभ्यता, संस्कृति, विरासत एवं गुरु शिष्य परंपरा से हमेशा रही है। साथ ही संतो का योगदान, संतों का मार्गदर्शन भी हमारे भारत देश को अन्य देशों से अलग पहचान देता है। एक से बढ़कर एक महान संतों का हमारे भारत देश में अवतरण हुआ है। गुरु घासीदास का नाम हम कैसे भूल सकते हैं? जिन्होंने सत्य के दर्शन हेतु लोगों को जागरूक करने का प्रयास किया। उन्होंने उनही समाज को एक नई दिशा दी। पशु बलि का विरोध किया। हमेशा सत्य कर्म करने हेतु एवं सत्य बोलने हेतु लोगों को प्रेरित किया। वह त्याग करुणा, परोपकार एवं सादगी के जीते जाते प्रतिरूप थे। इसी श्रृंखला में परिपाटी को कायम रखते हुए इंडस पब्लिक स्कूल दीपका के विद्यार्थियों के ज्ञान वर्धन करते हुए शिक्षक राजू कोशिक, हरि शंकर साधु एवं हेमलाल श्रीवास ने गुरु घासीदास की जीवनी से विद्यार्थियों को रूबरू कराया।



गुरु घासीदास का नाम हम कैसे भूल सकते हैं? जिन्होंने सत्य के दर्शन हेतु लोगों को जागरूक करने का प्रयास किया। उन्होंने उनही समाज को एक नई दिशा दी। पशु बलि का विरोध किया। हमेशा सत्य कर्म करने हेतु एवं सत्य बोलने हेतु लोगों को प्रेरित किया। वह त्याग करुणा, परोपकार एवं सादगी के जीते जाते प्रतिरूप थे। इसी श्रृंखला में परिपाटी को कायम रखते हुए इंडस पब्लिक स्कूल दीपका के विद्यार्थियों के ज्ञान वर्धन करते हुए शिक्षक राजू कोशिक, हरि शंकर साधु एवं हेमलाल श्रीवास ने गुरु घासीदास की जीवनी से विद्यार्थियों को रूबरू कराया।

## उड़ता में रासेयो का सात दिवसीय विशेष शिविर शुरू

हरिभूमि न्यूज ▶▶ हरदीबाजार

राष्ट्रीय सेवा योजना राष्ट्र की भावी युवाशक्ति के व्यक्तित्व विकास हेतु भारत सरकार के युवा कार्यक्रम एवं खेल मंत्रालय द्वारा संचालित एक सक्रिय योजना है। इसके अंतर्गत युवाओं को विशिष्ट शारीरिक, बौद्धिक, सांस्कृतिक, एवं सामाजिक विधाओं में प्रशिक्षण देने हेतु समस्त विश्वविद्यालयों, महाविद्यालयों एवं विद्यालयों में सात दिवसीय विशेष शिविर का प्रावधान है। इसी कड़ी में अटल बिहारी वाजपेयी विश्वविद्यालय, बिलासपुर से संबंध शासकीय ग्राम्य भारती महाविद्यालय हरदीबाजार की महिला एवं पुरुष इकाई का संयुक्त सात दिवसीय विशेष शिविर ग्राम उड़ता, विकासखण्ड पाली में



शिविर में उपस्थित छात्र छात्राएं।

नशामुक्त समाज के लिए युवा की थीम पर आयोजित किया जा रहा है। कार्यक्रम का उद्घाटन कटघोरा विधानसभा क्षेत्र के नवनिर्वाचित विधायक प्रमचंद्र पटेल के करकमलों द्वारा हुआ। संस्था प्राचार्य डॉ. शिखा शर्मा के संरक्षण व मार्गदर्शन में आयोजित हो रहे

इस कार्यक्रम की अगुवाई करते हुए रासेयो के कार्यक्रम अधिकारी प्रो. अखिलेश पाण्डेय ने रासेयो के समस्त पहलुओं से सभा को अवगत कराते हुए कहा कि स्वयंसेवकों के व्यक्तित्व विकास हेतु आयोजित हो रहे उक्त शिविर में छात्रों के नैतिक व चारित्रिक विकास, साइबर क्राइम, यातायात के नए नियमों की जानकारी, जल संरक्षण, नशा मुक्ति हेतु मुहिम, पर्यावरण संरक्षण, स्वच्छता अभियान, पोषण जागरूकता, योग का विशेष प्रशिक्षण, एवं विभिन्न सामाजिक कुरीतियों के उन्मूलन हेतु जागरूकता गतिविधियां आयोजित की जाएगी। इस दौरान महिला कार्यक्रम अधिकारी डॉ. रानू राठौर, रघुराज सिंह, कुमार सिंह कंवर, डॉ. रामकुमार श्रीवास, राजमहल निरालाकर, पंकज खरे, कन्हैया सिंह कंवर, मास्टर ट्रेनर, रामेश्वर राम आदित्य, नवीन शर्मा, मो. ऐहतेशाम, आशीष अग्रवाल, विपिन शर्मा, शंकर दास महंत, विनोद कुमार पटेल, अमरनाथ पटेल आदि की सराहनीय भूमिका रही।

## अवस्कूलर नेक्रिसिस का इलाज अब सम्पूर्ण जोड़ प्रत्यारोपण से संभव



हरिभूमि न्यूज ▶▶ कोरबा

एक ऐसी बीमारी जिसमें हड्डियों में खून के संचरण में कमी के कारण हड्डी की रक्त कोशिकाएं मरने लगती हैं, इम वजह से हड्डियां धीरे-धीरे नष्ट होने लगती हैं और कुछ दिन पश्चात सम्पूर्ण रूप से नष्ट हो जाती हैं। इस बीमारी को अवस्कूलर नेक्रोसिस कहा जाता है। जाम्शेदपुर-राम्पा जिले का निवासी रवि कुमार पटेल 23 वर्ष कुछ ऐसी ही बीमारी से विगत 5 महीनों से जूझ रहा था। इस बीमारी की मुख्य वजह थी 5 माह पहले रवि के दाहिने जांच में गंभीर रूप से हुआ आघात, जिसका उपचार उन्होंने बाहर नहीं कराया था। उपचार के कुछ समय पश्चात पैर में मवाद भर गया। इसके साथ ही सूजन तथा फोड़े हो गए थे जिसे सेंटिक आर्थराइटिस कहा जाता है। इसके वजह से रवि कुमार के दाहिने पैर की हड्डियों में रक्त का ना के बराबर हो जाने से उन्हे अत्यधिक

परेशानी का सामना करना पड़ रहा था। इस बीच रवि कुमार को एनकेएच में मिलने वाली आधुनिकतम उपचार सुविधाओं का

**हेल्थ प्लस**  
हड्डियों में रक्त संचरण न होने से परेशान रवि को मिली असहनीय तकलीफ से राहत

पता चला। वह परिजन के उपचार करने में जुटा। 4 महीने तक ओपीडी में ऑर्थोपेडिक डिपार्टमेंट में मवाद की साफ-सफाई करने तथा इंफेक्शन के कम होते तक इंतजार किया गया। जब पूर्ण रूप से इंफेक्शन कम हुआ तब आवश्यक जांच करवाए गए। जांच में पता चला की अब मरीज का पैर ठीक है परंतु इलाज से दर्द में कोई कमी नहीं आई है। परीक्षण बाद डॉ.ए.एफ. जोड़ प्रत्यारोपण की सलाह दी गई। इसके बाद रवि कुमार के पैर के सूजन को कम करने के लिए उपचार प्रारंभ किया गया। जब मरीज की स्थिति सामान्य हुई तब जा कर उन्हें डॉ. रोहित, डॉ. पुजा एनेस्थेसिस्ट के द्वारा फिटनेस प्रदान किया गया। रवि के दाएं कूल्हे की सम्पूर्ण जोड़ प्रत्यारोपण की सर्जरी स्पानल एनेस्थीसिया के देने के बाद की गई। 4 घंटे की सर्जरी के बाद वार्ड शिफ्ट कर रवि की फिजियोथेरेपी शुरू की गई और दो दिन में ही रवि अपने पैरों पर बिना किसी सहारे के चलने लगा। अब वह बिल्कुल भी परेशान नहीं है। मरीज रवि और परिजन ने सभी डॉक्टरों, नर्सिंग, ओटी स्टाफ का आभार प्रकट किया।

## श्रीराम विवाह पर निकली शोभायात्रा, श्रद्धालु हुए शामिल

हरिभूमि न्यूज ▶▶ हरदीबाजार

हरदीबाजार लीलागर नदी के तट पर स्थित श्रीराम जानकी मंदिर प्रांगण में शताब्दी वर्ष के उपलक्ष्य में त्रिविध कार्यक्रम श्रीराम कथा एवं श्रीराम विवाह, श्रीराम नाम जप एवं लेखन अनुष्ठान के अंतर्गत रविवार को कथा के अंतिम दिवस पर बोधराम कंवर के निवास से शाम 6 बजे भव्य शोभायात्रा निकाली गई। डीजे की धुन व मानस मंडली की संकीर्तन के साथ आतिशबाजी करते हुए बड़ी संख्या में महिला-पुरुष व बच्चे नाचते, थिरके हुए कालेज रोड से कालेज चौक तक बस स्टैंड होकर पुनः कालेज चौक से रैकी चौक, भांडापारा होते हुए देर रात लीलागर तट पर स्थित श्रीराम जानकी मंदिर व कथा स्थल पहुंचे। जहां दीदी मां मंदकिनी के कर कमलों से उपस्थित रहे।



शोभायात्रा में शामिल श्रद्धालु।

## याद किए गए मोतीलाल वीरा



हरिभूमि न्यूज ▶▶ कोरबा

अविभाजित मध्यप्रदेश के पूर्व मुख्यमंत्री स्व. मोतीलाल वीरा जी की 95वीं जयंती के अवसर पर जिला कांग्रेस कार्यालय टी पी नगर कोरबा में 20 दिसंबर को कार्यक्रम आयोजित किया गया। इस मौके पर महापौर राजकिशोर प्रसाद ने उनकी जीवनी पर प्रकाश डालते हुए बताया कि मोतीलाल वीरा पार्षद चुने गये बाद में दो बार मध्य प्रदेश के मुख्यमंत्री बने फिर उत्तर प्रदेश के अलावा 18 वर्षों तक कांग्रेस पार्टी के कोषाध्यक्ष भी रहे। सभापति श्यामसुंदर सोनी ने मोतीलाल वीरा के तैल चित्र पर माल्यार्पण कर बताया कि मोतीलाल वीरा में न तो अहंकार था और ना ही पद पाने की लालसा थी। उन्हें जो मिलता था उसका सच्चे मन से पालन करते थे। उनके जैसा नेता आज की राजनीति में आदर्श नेता की तरह होते हैं। इस अवसर पर ब्लॉक अध्यक्ष संतोष राठौर, पार्षद अनुज जायसवाल, रवि चंदले, मुकेश राठौर, पूर्व पार्षद महेंद्र सिंह चौहान, रामगोपाल यादव, अविनाश बंजारे, वरिष्ठ कांग्रेस नेता, आनंद पालीवाल, वेदनायक,

**गयायालय अतिरिक्त तहसीलदार कोरबा, जिला कोरबा (छ.ग.)**  
**ईस्टवार्ड**  
राज्य प्रकरण क्रमांक- 202311050100003  
माली की श्रेणी-अ-6-अ वर्ष 2023-24  
बालीदि. प.ह. नं. 24  
एनडू द्वारा सर्वेक्षणराम आनं जनाता को सूचित किया जाता है कि न्यायालय के राज्य प्रकरण क्रमांक- 202311050100003/अ-6-अ/2023-24 में न्यायालय फिलहाल प्रमाणों को परीक्षा करने के बाद आदेश के द्वारा पेशावासी चैतनी मिश्र व गंगाधर चौधरी निवासी एच-887 आदर्श नगर कुसमुद्र जिला कोरबा के स्वयंसेवक एवं अधिवक्ता की भूमि ग्राम वहीदि. प.ह. नं. 28 नं. कोरबा में स्थित भूमि खानो 9446/ रकबा 0.05 ए.ए. भूमि राज्य अधिलेखों में दर्ज है। उक्त भूमि कम्प्यूटर, ऑन लाइन रिकार्ड में दर्ज नहीं होने के कारण अधिलेख कृत्स्नी हेतु अनुविभागीय अधिकारी (टी.) कोरबा के समक्ष आवेदन पत्र प्रस्तुत किया गया है। जो जांच प्रविन्धन हेतु इस न्यायालय को प्राप्त है। अनुपयुक्त उपायकारणादिक अवैकिक के पता के नाम पर अधिलेख कृत्स्नी किया जाता है तो जिस किसी व्यक्ति/संस्था/समिति को कोई दवा/आवृत्ति हो तो वे अनुरोध दवा/आवृत्ति इस न्यायालय में प्रकरण में निवेदन आगामी सुनवाई तिथि 04/01/2024 तक स्वयं या अपने वक्ते अभिकर्ता के माध्यम से प्रस्तुत कर सकें। निवेदन अधिवक्ता के पास दवा/आवृत्ति पत्र कोई दिवार नहीं किया जायेगा। आज दिनांक 19/12/2023 को सर्वेद्वारा एवं न्यायालय की पंञ्चन से जारी किया गया।  
**अतिरिक्त तहसीलदार कोरबा (छ.ग.)**

**Health Town**  
**मिरेकल्स होम्योपैथी हॉस्पिटल**  
छत्तीसगढ़ में प्रथम होम्योपैथी मेडिसीन पर एम.डी.  
डॉ. ए.के. चौरसिया (एम.डी.)  
छत्तीसगढ़ में होम्योपैथी की वरिष्ठ चिकित्सा, प्रोफेसर महाबल प्रताप कॉलेज, रायपुर (छ.ग.)  
रायपुर : कटोरा तालाब स्वर्णमिल सवित्र होम के पास मो. 9406004581  
बिलासपुर : सीएसईबी स्टेशन, मंगल चौक, खन ससरी के पास, मो. 7869048192  
जड़ से इलाज  
ठण्ड पर जोड़ो पर दर्द, गठियावात, नशा में दर्द का संपूर्ण निदान।  
L4-L5 नशा में दबाव, शूलान, सयाकिका, दोनो पाए पर दर्द, अकडन।  
घुटना - घुटने पर सूजन, दर्द, ज्यादा चलने पर  
बैठकर उठने पर दर्द, एडि, कंधा, कोहनी, गर्दन दर्द का संपूर्ण निदान।

